

شىنجاڭ تارىخىغا ئائىت ئاتالغۇلارغا ئىزاھ

ساكلار

ساكلار (سەكلار، ساقلار) بۇنىڭدىن 2500 يىل ئىلگىرى پامىر، تىمىيان-شان بويلىرى ۋە شىمالىي شىنجاڭنىڭ كۆپ قىسىم رايونلىرىدا پائالىيەت ئېلىپ بارغان. باشقا كۆچمەن چارۋىچى خەلقلەرگە ئوخشاش سۇ-ئوتلاق بويلاپ كۆچۈپ يۈرگەن ھەمدە مەدەن تاۋلاشنى، تۆمۈر قوراللارنى ياساشنى بىلىگەن. مىلادىدىن بۇرۇنقى III ئەسىرنىڭ ئاخىرىدا سىنىپىي جەمئىيەتكە قەدەم قويۇپ، دۆلەت ھاكىمىيىتىنى بەرپا قىلغان، ئەڭ ئالىي ھۆكۈمرانى «ساك پادىشاھى» دەپ ئاتالغان.

ساكلار ئۇچلۇق قالپاق كېيىشىنى، مېتالدىن ياسالغان زىننەت بۇيۇملىرىنى تاقاشنى ياخشى كۆرگەن. قەدىمكى ساكلار غەربىي رايونغا كىرگەندىن كېيىن، شىنجاڭنىڭ تارىخىدا مۇھىم رول ئوينىغان.

ئۇيسۇنلار

ئۇيسۇنلار... ئېلىمىزنىڭ غەربىي شىمالىدا ياشىغان قەدىمكى خەلق، ئۇلار دەسلەپتە ھازىرقى گەنسۇ ئۆلكىسىنىڭ دۇنخۇاڭ، چىلەن شەن تېغى بويلىرىدا ياشىغان بولۇپ، دائىم دېگۈدەك قوشنىسى ياۋچىلارنىڭ بوزەك قىلىشىغا ئۇچرىغان. كېيىنچە ھۇنلارغا قوشۇلۇپ كەتكەن.

ياۋچىلار غەربكە كۆچكەندىن كېيىن، ئۇيسۇنلار تەدرىجىي قۇدرەت تېپىپ ياۋچىلارغا ھۇجۇم قوزغاپ، بۈگۈنكى ئىلى دەرياسى بويلىرى ۋە ئىسسىق كۆل ئەتراپىدىكى رايونلارنى ئىگىلىپ دۆلەت قۇرغان، ئۇلار داۋاملىق كۆچمەن چارۋىچىلىقنى ئاساس، ئىسۋۇچىلىقنى قوشۇمچە قىلىپ ياشىغان.

جاڭ چيەن غەربىي رايونغا ئەلچىلىككە كەلگەندىن كېيىن، خەن سۇلالىسى ئوردىسى ئىلگىر - كېيىن بولۇپ شى جۇن مەلىكە بىلەن جىيى يۈي (غەمخالاس) مەلىكىنى ئۇيسۇن خانىغا ياتلىق قىلىپ، ئۇيسۇنلار بىلەن ئىتتىپاق تۈزگەن، جەنۇبىي - شىمالىي سۇلالىلەر دەۋرىدە، ئۇيسۇنلار جۇجائارنىڭ زەربىسىگە ئۇچ-

راپ كۆكتارت (پامىر) قا كۆچۈشكە مەجبۇر بولغان. ئۇزاق مۇددەتلىك ئارىلىقىدا تەرەققىيات داۋامىدا، ئۇيسۇنلار قوشنا قوۋملارغا قوشۇلۇپ كەتكەن. ھازىر قازاقلار ئارىسىدا ئۇيسۇن قەبىلىسى بار.

ياپپان

غەربىي رايوندىكى قەدىمكى دۆلەت نامى ھەم ئەشۇ دۆلەتتە ياشىغان خەلقلىرىنىڭ نامى. ئۇلار ئەسلى شىمالىي ھۇنلارنىڭ ئەۋلادلىرى ئىدى. شىمالىي ھۇنلار خېن سۇلالىسى تەرىپىدىن مەغلۇپ قىلىنىپ، ماكانىدىن قوغلاپ چىقىرىلغاندىن كېيىن غەربكە - كانگىيە (سەمەرقەنت) گە كۆچكەن. ئۇلارنىڭ قېرىنداشلىرى كۈسەن (كۇچا) نىڭ شىمالىدا قېلىپ دۆلەت قۇرغان. بۇ دۆلەت ياپپان دۆلىتى دەپ ئاتالغان. ئۇنىڭ ئەتراپتىكى زېمىن دائىرىسى نەسەبچە ۲۰ مىڭ چاقىرىم، ئاھالىسى 20 مىڭ تۈتۈن (ئائىلە) بولغان. ئۇلار دەسلەپتە جۇجىنلار بىلەن ئىناق ئۆتكەن بولسىمۇ، كېيىنچە دۈشمەنلىشىپ قالغان ۋە بىر-بىرى بىلەن ئۇرۇش قىلغان. ۴48 - يىلى شىمالىي ۋېي خانلىقىغا ئەلچى ئەۋەتىپ جۇجىنلارغا زەربە بېرىشنى ئۆتۈنگەن. شىمالىي ۋېي خانلىقىنىڭ تەيۋەننى مۇھىم ۋاگىنى قوشۇن باشلاپ ياپپان قوشۇنى بىلەن بىرلىكتە جۇجىنلارغا زەربە بېرىشكە ئەۋەتكەن. كېيىن ياپپان دۆلىتىنىڭ مۇزىكىسى ۋېي خانلىقىغا تارقىلىپ «ياپپان مۇزىكىسى» دەپ ئاتالغان.

كۈەينۇ

چىن خانلىقىنىڭ تەيكاڭ يىللىرى (۲85 - يىلى) كەشكىت (قاراشەھەر) خانى ئەن كۈەينۇلاردىن خوتۇن ئالغان. تۇغۇلغان بالىسىنىڭ ئىسمى خۇي دەپ ئاتالغان. ئالدىنقى چىن دۆلىتىنىڭ خانى فۇجىيەنىڭ تەييارەن 8 - يىلى (۳83 - يىلى)، لۈي گۇاڭ غەربىي رايونغا يۈرۈش قىلغان، كۈسەن (كۇچا) خانى بەيتۇن قارشىلىق كۆرسەتكەن. لۈي گۇاڭ كۈسەن شەھىرىنى مۇھاسىرە قىلغان، بەيتۇن كۈەينۇلاردىن ياردەم تىلگەن. كۈەينۇ ئىسمى نارۇن باشچىلىقىدا 20 مىڭ چەۋەندازنى ياردەمگە ئەۋەتكەن. ئۇلار سەپەرباي (بۈگۈنكى ئاقچى ناھىيىسى) قاتارلىق بەگلىكلەرنىڭ خانلىرى باشچىلىقى قىلغان قوشۇنغا قوشۇلۇپ، جەمئىي 70 تۈمەن (۴) كىشىلىك قوشۇن بىلەن كۈسەننى مۇھاسىرىدىن قۇتۇلدۇرغان. كېيىن لۈي گۇاڭ تەرىپىدىن مەغلۇپ قىلىنغان. 100 يىل ئۆتكەندىن كېيىن كۈەينۇ دېگەن نام بىر بەگلىكنىڭ ياكى غەربكە كۆچكەن ھۇنلارنىڭ بىر قىسمىنىڭ نامىغا ئايلانغان. شۇ چاغدا ئۇ بەگلىكنىڭ زېمىن دائىرىسى ئىسسىق كۆل بويلىرىدا ئىدى.

كەنكۈن

خەن، ۋېي سۇلالىسى دەۋرلىرىدە شىمال تەرەپلەردە ياشىغان قەدىمكى كۆچمەن چارۋىچى ھىمالەت، قىرغىزلارنىڭ ئەجدادلىرى. ئۇلار دەسلەپتە ھۇن ئېلىنىڭ شىمالىدا، يەنى بۈگۈنكى يېنسەي دەرياسىنىڭ يۇقىرى ئېقىمىدا ياشىغان. خەن سۇلالىسىنىڭ دەسلەپكى يىللىرىدا ھۇنلارنىڭ ھودۇ (باتۇر) تەڭرىقۇتى تەرىپىدىن بويسۇندۇرۇلغان. كېيىن دىڭلىڭ (ئۇيغۇرلارنىڭ يىراق ئەجدادى) قاتارلىقلار بىلەن ھۇن ئاقسۆڭەكلىرىگە قارشى تۇرغان. ھىلالدىن بۇرۇنقى I ئەسىرنىڭ ئوتتۇرىلىرىدا، جەنۇبىي ھۇن تەڭرىقۇتى قوغدىش ۋەن سۇلالىسىگە بەيئەت قىلغاندا، شىمالىي ھۇن تەڭرىقۇتى قوتۇش (قوتۇس) غەربكە كۆچۈپ كەلگۈنلەرنى مەغلۇپ قىلغان ھەمدە ئۇلارنىڭ زېمىنىدا تەختىگاھ قۇرغان. ھىلالدى III ئەسىردە ئۇلارنىڭ ئۈچ تۈمەن كىشىلىك قوشۇنى بولغان، كۆچمەن چارۋىچىلىق ۋە ئوۋچىلىق قىلىپ تۇرۇش كەچۈرگەن. جىن سۇلالىسى، جەنۇبىي - شىمالىي سۇلالىلەر دەۋرلىرىدە سىيانپىلارنىڭ ياكى ئېگىز قاڭقىلىقلار (ئېگىز ھىارۋىلىقلار) نىڭ ۋە يىاكى تېپىلارنىڭ قوزغىمى بولغان. VI ئەسىرنىڭ ئوتتۇرىلىرىدا تۈركلەر باش كۆتۈرۈپ چىققاندا، ئۇلارغا بېقىنغان بولسىمۇ، پۇرسەت تاپسىلا قارشىلىق كۆرسىتىپ تۇرغان.

ۋۇخۇ

ۋۇخۇ (ئوغۇز) لار تېپىلارنىڭ بىر قەبىلىسى، قوچۇ (بۈگۈنكى تۇرپان ناھىيىسى) نىڭ شىمالىدىكى تاغدا كۆچمەن چارۋىچىلىق قىلغان. تۈركلەر قۇدرەت تاپقاندا، ئۇلارغا بېقىنغان. تۈركلەر ئىككى قەبىلىغا بۆلۈنگەندىن كېيىن غەربىي تۈركلەرگە تەۋە بولغان. كېيىن غەربكە - سەردەرياسىنىڭ تۆۋەندىكى ئېقىملىرىغا كۆچكەن.

توڭرا

توڭرا - قەدىمكى خەلق تېپىلارنىڭ بىر قەبىلىسى. ھىلالدى VI ئەسىرى - نىڭ باشلىرىدا تۇلا دەرياسىنىڭ شىمالىدا كۆچمەن چارۋىچىلىق قىلغان. كېيىن تۈرك خانلىقىغا بەيئەت قىلغان. سۈي سۇلالىسىنىڭ دەسلەپكى يىللىرىدا ۋېي - خې (ئۇيغۇر)، بۆكە قاتارلىق قەبىلىلەر بىلەن ئىتتىپاق تۈزۈپ، تۈركلەرنىڭ زۇلۇمىغا قارشى چىققان. بۇ قەبىلىلەر ئۆزلىرىنى خۇيخې (ئۇيغۇر) دەپ ئاتىغان. تاڭ سۇلالىسىنىڭ جېنگۇەن 20 - يىلى (ھىلالدى 646 - يىلى) سىرتار دۈشمەنلەر يوقىتىلغاندىن كېيىن، ئۇلارنىڭ زېمىنىدا گۇيان ئايىقى تەسىس قىلىنىپ،

يەنە تۇتۇق مەھكەمىسىگە تەۋە بولغان.

ئىزگىل

ئىزگىل -- قەدىمكى خەلق تېپىلارنىڭ بىر قەبىلىسى. ئۇلار دەرياسىنىڭ شىمالىدا كۆچمەن چارۋىچىلىق قىلغان. دەسلەپتە تۈركلەرگە، كېيىن سىرتار دۇشلارغا بېقىنغان. سىرتار دۇشلار يوقىتىلغاندىن كېيىن ئۇلارنىڭ زېمىنىدا لۇشەن ئايمىقى تەسىس قىلىنغان.

داك

داك -- قەدىمكى خەلق تېپىلارنىڭ بىر قەبىلىسى. ئالتۇنتاغ (ئالتاي تېغى) نىڭ غەربىي جەنۇبىدا كۆچمەن چارۋىچىلىق قىلغان. دەسلەپتە تۈركلەرگە، كېيىن سىرتار دۇشلارغا بېقىنغان. تاڭ سۇلالىسى جېنگۇەننىڭ 20 - يىلى (مىلادى 646 - يىلى) سىرتار دۇشلار يوقىتىلغاندىن كېيىن تاڭ سۇلالىسىگە بېقىنغان.

غۇن

غۇن -- قەدىمكى خەلق تېپىلارنىڭ بىر قەبىلىسى، ئۇلارنىڭ زېمىنى تېلې قەبىلىسى ئىچىدە ئىكەن جەنۇبقا جايلاشقان. ئۇلار دەسلەپتە تۈركلەرگە، كېيىن سىرتار دۇشلارغا بېقىنغان. مىلادى 744 - يىلىدىن كېيىن ئورخۇن ئۇيغۇر خانلىقىغا تەۋە بولغان.

ئادىز

ئادىز -- قەدىمكى خەلق تېپىلارنىڭ بىر قەبىلىسى. VI ئەسىرنىڭ باشلىرىدا ئىدىل (ۋولگا) دەرياسى بويىدا كۆچمەن چارۋىچىلىق قىلغان. دەسلەپتە تۈركلەرگە، كېيىن سىرتار دۇشلارغا بېقىنغان. مىلادى 646 - يىلى سىرتار دۇشلار يوقىتىلغاندىن كېيىن ئۇلارنىڭ زېمىنىدا چىشىەن ئايمىقى تەسىس قىلىنغان.

باسمىل

باسمىل -- قەدىمكى خەلق تېپىلارنىڭ بىر قەبىلىسى. ئۇلار ئىسلىدە ئۆتۈكەن تېغى ئېتەكلىرىدە، بايقال كۆلىنىڭ جەنۇبىدىكى تاغ بىويلىرىدا تار قىلىپ ماكانلاشقان بولۇپ، ئوۋچىلىققا ماھىر ئىدى. تۈركلەر ئۇلارنى ئازاد رەتچى ئەۋەتىپ باشقۇرغان. كېيىن غەربكە كۆچۈپ چابىش قاغانغا تەۋە بولغان.

648 - يىمى تاڭ سۇلالىسىگە، كېيىن تۈركلەرگە تەۋە بولغان. 716 - يىمى يەنە تاڭ سۇلالىسىگە تەۋە بولغان.

ئويرات ەوڭغۇلىمى

ئويراتلار ەوڭغۇللار قۇرغان يۇەن سۇلالىسى دەۋرىدە ئېلاتلار، ەمىڭ سۇلالىسى دەۋرىدە ئويراتلار دەپ ئاتالغان. XV ئەسىرنىڭ ئالدىنقى يېرىمىدا، توڭگۇەن، ئېسەن بوقا دەۋرلىرىدە، ئويراتلار تازا قۇدرەت تاپقان. ئويرات ەوڭغۇلىمى كېيىن جۇڭغارلار، توربۇتلار، خوشۇتلار، تورغاۋۇتلاردىن ئىبارەت تۆت چوڭ قەبىلىنى شەكىللەندۈرگەن. XVI ئەسىرنىڭ كېيىنكى يېرىمىدا، ئۇلار قالقا ەوڭغۇلىمىنىڭ بېسىمىغا ئۇچىرىغاچقا، تەدرىجىي غەربكە سۈرۈلۈپ، ئېرىتىش دەرياسى بويلىرىغا، تىيانشاننىڭ شىمالىغا، بالقاش كۆلىنىڭ شەرق ۋە جەنۇب تەرەپلىرىدىكى كەڭ رايونلارغا كۆچۈپ كەلگەن. XVII ئەسىرنىڭ باشلىرىدا، تورغاۋۇتلار پارچىلىنىپ، بىر قىسمى غەربكە - ۋۇلكا دەرياسىنىڭ ئوتتۇرا، تۆۋەن ئېقىملىرىغا كۆچۈپ كەتكەن، خوشۇتلار بولسا چىڭخەي، شىزاڭ ئېگىزلىكىگە كۆچۈپ كەتكەن. جۇڭغارلار بىلەن توربۇتلار شىنجاڭدا قېپقالغان.

1771 - يىمى تورغاۋۇتلارنىڭ كۆپ قىسمى چارروسىيەنىڭ زۇلۇمىغا چىدىماي، شەرققە - يۇرت - ماكانىغا قايتىپ كەلگەن. چىڭ سۇلالىسى ئۇلارنى يۇلتۇز ۋادىسى، قۇبۇقسار، شىخۇ، قوبدۇ قاتارلىق جايلارغا ئورۇنلاشتۇرغان. شىنجاڭدىكى ەازىرقى ئويرات ەوڭغۇلىمى ئاساسەن ئۇلاردىن تەشكىل تاپقان.

«شىنجاڭ تارىخ تەتقىقاتى» ژۇرنىلىنىڭ 1985 - يىلى 2 - سانىدىن ۋە «كىتابلىرىدىكى بىلىملەر» دىن تاللاپ، قىسقارتىپ تەرجىمە قىلىندى

ئابلەت نۇردۇن تەرجىمىسى